



पोखरा विश्वविद्यालय
व्यवस्थापन अध्ययन संकाय
स्नातकोत्तर तहका कार्यक्रमहरूमा २०२२ मार्च सेसनको
छात्रवृत्ति सम्बन्धि विस्तृत जानकारी

(प्रथमपटक प्रकाशित मिति २०७८/११/१२ गते विहिवार कान्तिपुर राष्ट्रिय दैनिक)

पोखरा विश्वविद्यालय अन्तर्गतका आङ्गिक (२०% छात्रवृत्ति) तथा सम्बन्धन प्राप्त (१०% छात्रवृत्ति) कलेज तथा शिक्षण संस्थाहरूमा देहाय बमोजिमका कार्यक्रम तथा देहाय अनुसारको निःशुल्क छात्रवृत्तिको लागि खुल्ला प्रतियोगिताबाट विद्यार्थी छनौट गर्नुपर्ने भएकोले निम्न योग्यता पुगेका नेपाली नागरिकहरूबाट दरखास्त आव्हान गरिएको छ । प्राप्त हुने सिट संख्या मध्ये शिक्षक तथा कर्मचारी सन्तती र स्थानिय छात्रवृत्ति बाहेक ६० प्रतिशत खुल्ला र ४० प्रतिशत दलित, जनजाति, दुर्गम क्षेत्र, अपाङ्ग, शहीद तथा जनआन्दोलन घाइते पिडित र मधेशी समुदाय छात्रवृत्तिको लागि सुरक्षित गरिएको छ । महिलाहरूको लागि खुल्ला र आरक्षण दुवै प्रकारको छात्रवृत्तिमा ५०/५० प्रतिशत सिट आरक्षण गरिएको छ ।

पोखरा विश्वविद्यालयको छात्रवृत्ति सम्बन्धि नियमावली, २०६५ अनुसार विश्वविद्यालयलाई प्राप्त हुन जाने निःशुल्क छात्रवृत्ति कोटामा सार्वजनिक विद्यालयमा कक्षा ६ देखि कक्षा १० सम्म अध्ययन गरी एसइइ वा एसएलसी उत्तीर्ण गरेका आवेदक विद्यार्थीहरू मध्ये छात्रवृत्ति छनौट समितिले संचालन गरेको छनौट प्रवेश परीक्षाको योग्यताक्रम सूचिमा समावेश भएका सफल उम्मेदवारहरूलाई नियमानुसार अनुसूचि फाराम भराई तेस्रो चरणसम्म छात्रवृत्ति वितरण गरिनेछ । यसरी वितरण गरिसकेपछि पनि कोटा रिक्त रहेमा सार्वजनिक तथा संस्थागत विद्यालयमा अध्ययन गरी एसइइ वा एसएलसी उत्तीर्ण गरेका योग्यताक्रम सूचिमा समावेश भएका विद्यार्थीहरूबाट प्राप्त अनुसूचि फारामका आधारमा नियमानुसार खुल्ला छात्रवृत्ति सरह चौथो चरणको छात्रवृत्ति वितरण गरिनेछ । साथै संस्थागत विद्यालयमा अध्ययन गरी एसइइ वा एसएलसी उत्तीर्ण गरेका आवेदक विद्यार्थीहरूले कुनै पनि प्रकारका सिफारीस पत्र पेश गर्नुपर्ने छैन । सार्वजनिक विद्यालयमा कक्षा ६ देखि कक्षा १० सम्म अध्ययन गरी एसइइ वा एसएलसी उत्तीर्ण गरेका आवेदक विद्यार्थीहरूले खुल्ला छात्रवृत्ति, स्थानिय छात्रवृत्ति, दलित छात्रवृत्ति, जनजाति छात्रवृत्ति, दुर्गम छात्रवृत्ति, अपाङ्ग, शहीद तथा जनआन्दोलन घाइते पिडित छात्रवृत्ति र मधेशी समुदाय छात्रवृत्तिमा आवेदन गर्दा अनिवार्य रूपमा संलग्न बमोजिमको अनुसूचि-२ अनुसारको ढाँचामा कक्षा ६ देखि कक्षा १० सम्म सार्वजनिक विद्यालयमा अध्ययन गरेको पुष्टी हुने कागजात पेश गर्नुपर्ने छ ।

१. छात्रवृत्तिको प्रकार:-

क) खुल्ला छात्रवृत्ति ख) स्थानिय छात्रवृत्ति ग) दलित छात्रवृत्ति घ) जनजाति छात्रवृत्ति ङ) दुर्गम छात्रवृत्ति च) अपाङ्ग, शहीद तथा जनआन्दोलन घाइते पिडित छात्रवृत्ति छ) शिक्षक कर्मचारी सन्तति छात्रवृत्ति र ज) मधेशी समुदाय छात्रवृत्ति ।

२. छात्रवृत्ति उपलब्ध हुने कार्यक्रम:

२.१ व्यवस्थापन संकाय अन्तर्गत स्नातकोत्तर तहका कार्यक्रम

1. Master of Business Administration (MBA)
2. MBA (Global Business)
3. MBA (Finance)
4. MHCM
5. MCIS

२.१ छात्रवृत्ति कोटा सम्बन्धी जानकारी

S.N.	Program	Quota
1.	Master of Business Administration (MBA)	३५
2.	Master of Business Administration in Global Business (MBA Global Business)	३
3.	Master of Business Administration in Finance (MBA Finance)	६
4.	Master of Health Care Management	३
5.	Master of Computer Information System	३
जम्मा		५०

नोट: माथि उल्लेखित कोटाहरूमा थपघट पनि हुनसक्नेछ ।

३. उम्मेदवार हुनको लागि आवश्यक न्यूनतम योग्यता:

छात्रवृत्तिको दरखास्तको लागि देहाय बमोजिम योग्यता र शर्तहरू पुरा भएको हुनुपर्नेछ ।

(क) उम्मेदवार नेपाली नागरिक हुनुपर्नेछ ।

(ख) स्नातकोत्तर तहमा आवेदन दिनकोलागि स्नातक तह वा सो सरहको मान्यता प्राप्त शैक्षिक संस्थाबाट उत्तीर्ण भएको मितिले ३ वर्ष भन्दा बढी अवधि (शैक्षिक प्रमाण पत्रमा उल्लेख भएको completion date बाट छात्रवृत्तिको सूचनामा उल्लेख गरिएको

दरखास्त लगाउने अन्तिम दिनसम्म) नपुगेकाले मात्र दरखास्त पेश गर्न सक्नेछन् । तर शैक्षिक प्रमाण पत्रमा completion date (Year-Month-Date) प्रष्ट नखुलेको अवस्थामा सम्बन्धित परीक्षाबोर्ड/परीक्षा नियन्त्रण कार्यालयले नै completion date (Year-Month-Date) खुलाएको प्रमाणित कपी सम्बन्धित उम्मेदवारले अनिवार्य दरखास्तसाथ पेश गर्नुपर्नेछ ।

(ग) स्नातकोत्तर तहमा आवेदन दिनकोलागि स्नातक तहमा **कम्तिमा दोस्रो श्रेणीमा उत्तिर्ण** गरेको हुनुपर्नेछ वा **न्युनतम सिजिपिए २.०** (कम्तिमा दोस्रो श्रेणी)

हुनुपर्नेछ ।

(घ) दुर्गम क्षेत्र आरक्षण सिटको लागि दरखास्त दिने उम्मेदवारहरूले नेपाल सरकारले दुर्गम जिल्ला/क्षेत्र भनि तोकेको (अछाम, कालिकोट, जाजरकोट, जुम्ला, डोल्पा, बझाङ, बाजुरा, मुगु र हुम्ला) जिल्ला/क्षेत्र मा स्थायी बसोबास गरी सोही जिल्ला/क्षेत्र को सार्वजनिक विद्यालयमा कक्षा ६ देखि कक्षा १० सम्म अध्ययनगरी प्रवेशिका परीक्षा उत्तिर्ण गरेको हुनुपर्नेछ । स्थायी बसोबासको सिफारिस पनि सम्बन्धित स्थानिय तहबाट ।

(ङ) दलित आरक्षण सिटको लागि राष्ट्रिय दलित आयोग वा सम्बन्धित स्थानिय तहबाट/जनजातिका लागि आदिवासी/जनजाती उत्थान राष्ट्रिय प्रतिष्ठान वा सम्बन्धित स्थानिय तहबाट । अपाङ्ग भएमा राष्ट्रिय अपाङ्ग संघ वा सम्बन्धित जिल्ला प्रशासन कार्यालयबाट, जन आन्दोलनको घाइते वा निजको सन्ततिको र शहीद परिवारका छोराछोरीको हकमा समेत सम्बन्धित जिल्ला प्रशासन कार्यालयबाट । मधेशी आरक्षण सीटका लागि सम्बन्धित जिल्ला प्रशासन कार्यालयबाट सिफारिस भए अनुसारको जातिहरु हुनुपर्नेछ ।

(च) स्थानिय छात्रवृत्तिको लागी आवेदन दिने उम्मेदवारहरु पोखरा महानगरपालिका क्षेत्र भित्र स्थायी रुपमा बसोबास गर्ने नागरिक हुनुपर्नेछ र यो छात्रवृत्ती प्राप्त गर्नेले पोखरा विश्वविद्यालयको आंगिक स्कुल, स्कुल अफ बिजनेसको MBA मा अध्ययन गर्नुपर्नेछ । विश्वविद्यालयको निर्णय अनुसार यस स्थानिय छात्रवृत्तिको लागी आवेदन दिने उम्मेदवारहरु मध्ये सबैभन्दा उच्च अंक प्राप्त गर्ने उम्मेदवारलाई स्थानिय छात्रवृत्तीका लागि छनोट गरिनेछ र अन्य उम्मेदवारहरुका हकमा निजहरुको मेरिट अंकका आधारमा नियमानुसार खुल्ला छात्रवृत्तीमा समावेश गरिनेछ ।

(छ) शिक्षक कर्मचारी सन्तति छात्रवृत्तिका लागि छात्रवृत्तिसम्बन्धी नियमावली, २०६५ अनुसार हुनेछ । साथै आवेदकले आफ्ना अभिभावक पो.वि. सेवामा कार्यरत रहेको परिचय खुल्ने परिचय पत्रको फोटोकपी, अभिभावक कार्यरत सम्बन्धित कार्यालयको सिफारिस पत्र र पो.वि. सेवामा कार्यरत अभिभावक सँगको नाता खुल्ने नाता प्रमाणित प्रमाणपत्र स्थानिय तहबाट सिफारिस भएको कागजात अनिवार्य रुपमा पेश गर्नुपर्नेछ ।

४. उम्मेदवारले पेश गर्नु पर्ने आवश्यक कागजातहरु:

४.१ सरकारी सामुदायिक विद्यालयमा अध्ययन गर्ने उम्मेदवारहरूले दरखास्त साथ देहायका स्वयंले प्रमाणित गरेका प्रमाणित प्रतिलिपि कागजातहरु पेश गर्नु पर्नेछ ।

(क) नेपाली नागरिकताको प्रमाणित प्रतिलिपि,

(ख) एसइइ वा एसएलसी वा सो सरहको परीक्षा उत्तिर्ण गरेको लब्धाङ्कपत्र र चारित्रिक प्रमाणपत्रको प्रमाणित प्रतिलिपि,

(ग) स्थानिय छात्रवृत्तिको लागी आवेदन दिने उम्मेदवारहरूले पोखरा महानगरपालिका क्षेत्र भित्र स्थायी रुपमा बसोबास गरेको सम्बन्धित स्थानिय तहबाट उपलब्ध गराएको प्रमाणित प्रतिलिपि,

(घ) प्रमाणपत्र तह वा दश जोड दुई तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि

(ङ) स्नातक तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि

(च) अपाङ्गले राष्ट्रिय अपाङ्ग महासंघ वा सम्बन्धित जिल्ला प्रशासन कार्यालयबाट अपाङ्ग भनि उपलब्ध गराएको प्रमाणित प्रतिलिपि,

(छ) जनजातिले आदिवासी/जनजाती उत्थान राष्ट्रिय प्रतिष्ठान वा सम्बन्धित स्थानिय तहबाट आदिवासी/जनजाती भनि उपलब्ध गराएको प्रमाणित प्रतिलिपि,

(ज) दलितले दलित राष्ट्रिय आयोग वा सम्बन्धित स्थानिय तहबाट दलित जाती भनि उपलब्ध गराएको प्रमाणित प्रतिलिपि,

(झ) मधेशी समुदायको व्यक्तिले सम्बन्धित जिल्ला प्रशासन कार्यालयबाट मधेशी जाती भनि उपलब्ध गराएको प्रमाणित प्रतिलिपि,

(ञ) वेपत्ता पारिएका व्यक्ति वा शहिद परिवार तथा घाइते वा निजको सन्ततिले गृह मन्त्रालय वा सम्बन्धित जिल्ला प्रशासन कार्यालयबाट उपलब्ध गराएको प्रमाणित प्रतिलिपि

४.२ संस्थागत वा निजी विद्यालयमा अध्ययन गर्ने उम्मेदवारहरूले दरखास्त साथ देहायका स्वयंले प्रमाणित गरेका प्रमाणित प्रतिलिपि कागजातहरु पेश गर्नु पर्नेछ:

(क) नेपाली नागरिकताको प्रमाणित प्रतिलिपि,

(ख) एसइइ वा एसएलसी वा सो सरहको परीक्षा उत्तिर्ण गरेको लब्धाङ्कपत्र र चारित्रिक प्रमाणपत्रको प्रमाणित प्रतिलिपि,

(ग) प्रमाणपत्र तह वा दश जोड दुई तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि,

(घ) स्नातक तह वा सो सरहको परीक्षा उत्तिर्ण गरेको ट्रान्सकृष्ट र चारित्रिक प्रमाणपत्रको प्रमाणित प्रतिलिपि

५. माथि भनिएका कागजातहरूको अतिरिक्त देहायबमोजिमको सिफारिस पत्र सक्कल (original documents) पेश गर्नुपर्नेछ :

५.१ उम्मेदवारहरूले दरखास्त साथ देहायका कागजातहरू पेश गर्नुपर्नेछ :

(क) स्थानिय छात्रवृत्तिको लागि दरखास्त दिने उम्मेदवारहरूले पोखरा महानगरपालिकाको स्थायी बासिन्दा भएको विवरण खुलाई पोखरा महानगरपालिका कार्यालयबाट वा सम्बन्धित वडा कार्यालयबाट,

(ख) दुर्गम क्षेत्र आरक्षण सिटको लागि दरखास्त दिने उम्मेदवारहरूले नेपाल सरकारले दुर्गम भनी उल्लेख गरेको सम्बन्धित जिल्ला समन्वय समिति वा सम्बन्धित जिल्ला प्रशासन कार्यालयबाट, वा सम्बन्धित स्थानिय निकायबाट

६. दरखास्त फाराम पाउने र बुझाउने स्थान: व्यवस्थापन अध्ययन संकाय पोखरा विश्वविद्यालय, पोखरा ३० खुदी, कास्की ।

नोट : दरखास्त फाराम पोखरा विश्वविद्यालयको वेबसाईट www.pu.edu.np/edu बाट पनि Download गरि भरी पेश गर्न सकिनेछ ।

७. दरखास्त दस्तुर : स्नातकोत्तर तहको छात्रवृत्ति कार्यक्रममा आवेदन दिनकोलागि सबै उम्मेदवारहरूले आवेदन शुल्क रु. २०००१-(अक्षरूपी दुइ हजार मात्र) बुझाउनुपर्ने छ । दरखास्त दस्तुर **व्यवस्थापन अध्ययन संकाय, पोखरा** को नाममा **कामना सेवा विकास बैंक लि. दुङ्गेपाटन शाखा** मा रहेको खाता नं. ०१७००३००२१२३१७०००००१ मा जम्मा गरी रकम जम्मा गरेको **सक्कल भौचरमा** अनिवार्य रूपमा Transaction ID राखी अनलाइन दरखास्त फाराम सँगै पेश गर्नुपर्नेछ । Transaction ID बैंक भौचरमा बैंकले राखिदिने छन । Transaction ID बैंकले उल्लेख गरेको छ छैन भन्ने कुरा सम्बन्धित उम्मेदवारहरूले बैंक भौचरको प्रतिलिपि लिदा अनिवार्य चेक गर्नुपर्नेछ । Phone Pay or e-Sewa मार्फत पनि तोकिएको दरखास्त दस्तुर भुक्तानी गर्न सकिनेछ । e-Sewa मार्फत भुक्तानी गर्दा Phone Pay optional लाई नै चुज गरेर गर्नुपर्ने छ । भुक्तानी गरिएको रकमको भौचर वा स्क्रीनसट र Transaction ID अनिवार्य अनलाइन दरखास्त फाराम भर्दा समावेश गरिएको हुनुपर्नेछ ।

८. अनलाइन दरखास्त फाराम भर्ने : २०७८/११/१५ गते आइतबारदेखि (Feb. 27, 2022)

९. अनलाइन दरखास्त दिने अन्तिम मिति : २०७८/१२/०२ गते बुधबारसम्म (March 16, 2022)

१०. परीक्षा हुने मिति : २०७८/१२/०८ गते मंगलबार विहान ८ बजेदेखि ११ बजेसम्म । (March. 22, 2022)

११. परीक्षाको किसिम : लिखित (वस्तुगत)

१२. लिखित परीक्षाको समय : ३ घण्टा ।

१३. परीक्षा केन्द्र : पोखरा विश्वविद्यालय स्कूल अफ विजनेसको प्राज्ञिक भवन ।

१४. लिखित परीक्षा लिईने विषयहरू : (अ) भरवल एविलिटी-४० अङ्क (आ) क्वान्टिटेटिभ एविलिटी-४० अङ्क (इ) लजिकल रिजनिङ्ग -४० अङ्क र (ई) जनरल अवेरनेस-३० अङ्कको परीक्षा दिनु पर्नेछ ।

सम्पर्कको लागि

व्यवस्थापन अध्ययन संकाय, पोखरा विश्वविद्यालय, पोखरा -३०, दुङ्गेपाटन कास्की, फोन: ०६१-५०४०७६ ईमेल: fmsadmin@pu.edu.np

स्नातकोत्तर तह छात्रवृत्ति छनौट समिति, २०७८

पोखरा विश्वविद्यालय

पोखरा -३०, कास्की ।